

# សេចក្តីសង្ខេបគោលនយោបាយ

ខែតុលា ២០១៥

យុទ្ធសាស្ត្រជាសក្តានុពល ដើម្បីគាំទ្រដល់កសិករដែលមានជីវិតតូចតាចនៅកម្ពុជា

ដោយ៖ សួន សេង អារ៉ូរីកី ធើរ ឈាង សុខម៉ៅ និងបាយ គាថា

## សេចក្តីសង្ខេបនៃការសិក្សា:

ការសិក្សាស្តីអំពី “ការឆ្លុះបញ្ចាំងពីយុទ្ធសាស្ត្រគាំទ្រគ្រួសារកសិករដែលមានជីវិតតូចតាច” ត្រូវបានធ្វើឡើងក្នុងកំឡុងខែមករា និងខែកុម្ភៈ ឆ្នាំ២០១៥ ដោយក្រុមស្រាវជ្រាវ នៃមជ្ឈមណ្ឌលស្រាវជ្រាវដើម្បីអភិវឌ្ឍន៍កសិកម្ម និងប្រព័ន្ធចិញមជ្ឈិមជីវិត(សិនដរ) ក្រោមការគាំទ្រមូលនិធិថវិកាពី វេទិកានៃអង្គការមិនមែនរដ្ឋាភិបាល ស្តីពីកម្ពុជា។ ការសិក្សាធ្វើឡើងដើម្បីឆ្លើយតបទៅនឹងសំណួរស្រាវជ្រាវដូចខាងក្រោម៖

- តើគោលនយោបាយផែនការយុទ្ធសាស្ត្រអភិវឌ្ឍន៍ជាតិ បានផ្តល់អាទិភាពលើវិស័យកសិកម្មក្នុងកម្រិតណាចំពោះគ្រួសារកសិករ ដែលមានជីវិតតូចតាច និងក្រុមហ៊ុនដ៏សម្បទាន?
- តើរាជរដ្ឋាភិបាលកម្ពុជា មានតួនាទីអ្វីខ្លះក្នុងការគាំទ្រដល់គ្រួសារកសិករ ដែលមានជីវិតតូចតាច និងក្រុមហ៊ុនដ៏សម្បទានក្នុងប្រទេសកម្ពុជា?
- តើអ្វីជាភាពតានតឹង ដែលអាចកើតមានរវាងការគាំទ្រការពង្រីកគម្រោងកសិកម្មខ្នាតធំ និងការគាំទ្រគ្រួសារកសិករដែលមានជីវិតតូចតាច?
- តើមានមេរៀនអ្វីខ្លះ ដែលទទួលបានពីការសិក្សាស្រាវជ្រាវ ដើម្បីប្រើប្រាស់ក្នុងការគាំទ្រដល់គ្រួសារកសិករដែលមានជីវិតតូចតាច?
- តើមេរៀនដែលទទួលបានពីករណីសិក្សាអាចយកទៅអនុវត្តឲ្យបានទូលំទូលាយយ៉ាងដូចម្តេច?

ដើម្បីឆ្លើយតបទៅ នឹងសំណួរស្រាវជ្រាវខាងលើផែនការយុទ្ធសាស្ត្រអភិវឌ្ឍន៍ជាតិ២០១៤-២០១៨

ឯកសារ និងគោលនយោបាយពាក់ព័ន្ធមួយចំនួនដែលទាក់ទិននឹងការអភិវឌ្ឍកសិកម្មនៅកម្ពុជា ត្រូវបានសិក្សា។ អ្នកផ្តល់ព័ត៌មានសំខាន់ៗ នៅថ្នាក់ជាតិដែលធ្វើកិច្ចការក្នុងការអភិវឌ្ឍកសិកម្មនៅកម្ពុជា ត្រូវបានសម្ភាស។ ករណីសិក្សាចំនួន៤នៃអង្គការមិនមែនរដ្ឋាភិបាលចំនួន ២ (សេដាក និងអេសអិនវី) ត្រូវបានធ្វើឡើង ដើម្បីឈ្វេងយល់ពីយុទ្ធសាស្ត្រអ្វីខ្លះដែលបានប្រើប្រាស់ និង របៀបនៃការតភ្ជាប់កសិករទៅកាន់ទីផ្សារ។

## សារនយោបាយអភិវឌ្ឍន៍សំខាន់ៗ

- កសិកម្ម គឺជាវិស័យអាទិភាព សម្រាប់ការអភិវឌ្ឍសេដ្ឋកិច្ចជនបទ និងសន្តិសុខស្បៀង។ ផែនការយុទ្ធសាស្ត្រអភិវឌ្ឍន៍ជាតិ ២០១៤-២០១៨ ផ្តោតសំខាន់លើការអភិវឌ្ឍវិស័យកសិកម្ម តាមរយៈការធ្វើទំនើបកម្ម ពិពិធកម្ម និងពាណិជ្ជបន្ថយកម្ម ដោយពុំមានផ្តល់អាទិភាពច្បាស់លាស់លើកសិកម្មខ្នាតតូច ឬ ខ្នាតធំឡើយ។ ទោះយ៉ាងណា គោលនយោបាយនេះ បានបង្កើតនូវភាពតានតឹងចំពោះកសិកម្មខ្នាតតូច ដោយសារថា កសិកម្មខ្នាតធំបានកើនឡើងយ៉ាងឆាប់រហ័ស ហើយអាចគ្របដណ្តប់វិស័យកសិកម្មធំទូលាយនៅពេលអនាគតខាងមុខ។
- ឧបករណ៍គតិយុត្តមួយចំនួន ត្រូវបានបង្កើតឡើង ដើម្បីគាំទ្រដល់កសិករដែលមានជីវិតតូចតាចក្នុងការបង្កើនផលិតភាពកសិកម្ម និងទីផ្សារ សម្រាប់ផលិតផលរបស់ពួកគាត់។ ទោះយ៉ាងណាកសិករនៅជួបប្រទះបញ្ហាប្រឈមមួយចំនួនក្នុងការរៀបចំចងក្រងជាក្រុម ឬ សហគមន៍ឲ្យបានល្អប្រសើរ

ដើម្បីបំពេញតាមស្តង់ដារគុណភាព ផលិតផល ការដោះស្រាយជាមួយនឹង ធាតុចូលកសិកម្មដែល មានតម្លៃខ្ពស់ គុណភាពគ្រាប់ពូជមិនល្អ និង សមត្ថភាពហិរញ្ញវត្ថុ ដែលនៅមានកម្រិតនៅឡើយ។

- ការតភ្ជាប់កសិករដែលមានដីធ្លីតូចតាច ទៅ កាន់ទីផ្សារ គឺជាចលករដ៏សំខាន់ឆ្ពោះទៅដល់ កំណើនសេដ្ឋកិច្ច ប៉ុន្តែវាមាននូវប្រព័ន្ធសំញ៉ាមួយ ដែលរួមមានទាំងកត្តាប្រឈម និងការរំពឹងទុក។ ដើម្បីឈានចេញពីសន្តិសុខស្បៀង ក្នុងគ្រួសារទៅ កាន់ទីផ្សារនៅទីក្រុង ឬ ទីផ្សារនាំចេញ កសិករដែល មានដីធ្លីតូចតាចចាំបាច់ត្រូវរៀនសូត្រពីការធ្វើអាជីវ- កម្ម និងលក្ខខណ្ឌតម្រូវការនៃទីផ្សារ។ ដើម្បីធ្វើ កិច្ចការនេះបាន វាមិនត្រឹមតែជាការគិតគូរតែទៅ លើការបង្កើនទំហំលក់ប៉ុណ្ណោះទេ ក៏ប៉ុន្តែក៏តម្រូវឲ្យ មានការយកចិត្តទុកដាក់ធានាលើផ្នែកគុណភាព និង ការកំណត់ជាក់លាក់ នៃផលិតផលផងដែរ។ កសិករ ផលិត ត្រូវតែគោរពច្បាប់អាជីវកម្ម ដូចជា៖ បរិមាណ ពេលវេលាផ្គត់ផ្គង់ គុណភាព និងលក្ខខណ្ឌតម្រូវ ជាក់លាក់ផ្សេងទៀតផងដែរ។

- ទស្សនៈអភិវឌ្ឍន៍ចំនួន ២ ត្រូវបានអនុវត្ត។ ការអភិវឌ្ឍបែបអាស្រ័យលើខ្លួនឯង ជួយឲ្យកសិករ អាចគ្រប់គ្រងចង្វាក់អាជីវកម្មរបស់ពួកគាត់បាន ប៉ុន្តែដំណើរការនេះ ទាមទារនូវការប្តេជ្ញាចិត្តរយៈ ពេលយូរដើម្បីបង្កើតឡើង ខណៈយុទ្ធសាស្ត្រអាជីវ- កម្មបែបបរិយាប័ន្ន បានផ្តល់នូវអត្ថប្រយោជន៍ដល់ កសិករក្នុងរយៈពេលឆាប់រហ័ស ប៉ុន្តែអ្នកផលិត មានឱកាសតិចតួចក្នុងការគ្រប់គ្រងចង្វាក់អាជីវកម្ម ដោយខ្លួនឯង។

- ការអនុវត្តយុទ្ធសាស្ត្រទីផ្សារ គឺផ្អែកលើ ធម្មជាតិ នៃប្រភេទផលិតផលដែលត្រូវបានជ្រើស រើសសម្រាប់ការសិក្សា និងភាពរួចរាល់របស់ភាគី ពាក់ព័ន្ធក្នុងប្រភេទផលិតផលទាំងនោះ។ យុទ្ធសាស្ត្រ ប្រមូលផ្តុំពីមូលដ្ឋាន មានកម្លាំងរុញដល់ជួយដល់

កសិករអ្នកផលិត ឲ្យរៀបចំចងក្រងគ្នាជាក្រុម/ សហគមន៍ និងពង្រឹងសិទ្ធិអំណាច ខណៈដែល យុទ្ធសាស្ត្រចង្វាក់សាកលមានកម្លាំងទាញ ដើម្បី លើកទឹកចិត្ត និងបង្កើតភាពក្លាហានដល់កសិករ ឲ្យឈានចូលទៅក្នុងប្រព័ន្ធទីផ្សារ។ យុទ្ធសាស្ត្រទាំង ២ នេះ ឬ ការផ្តុំបញ្ចូលគ្នានូវយុទ្ធសាស្ត្រទាំងពីរ មាន លក្ខណៈសមស្រប ដើម្បីគាំទ្រដល់កសិករដែល មានដីធ្លីតូចតាច។ ទោះយ៉ាងនេះក្តីក្នុងដំណាក់កាល ដំបូងនៃការតភ្ជាប់កសិករទៅកាន់ទីផ្សារ និងដើម្បី ជួយពួកគាត់ក្នុងការប្រឈមនឹងកត្តាទីផ្សារបានយុទ្ធ- សាស្ត្រប្រមូលផ្តុំពីមូលដ្ឋាន គឺជាជម្រើសល្អបំផុតមួយ។

### របកគំហើញសំខាន់ៗ៖ លទ្ធផល និង ការវិភាគ

- គោលនយោបាយទាំងអស់ផ្តល់អាទិភាពទៅ លើវិស័យកសិកម្ម ដូចដែលមានចែងក្នុងផែនការយុទ្ធ សាស្ត្រអភិវឌ្ឍន៍ជាតិ។ វិស័យនេះ ជាតំណាងនៃ សរសរស្តម្ភមួយក្នុងចំណោមសរសរស្តម្ភទាំង៤ នៃ យុទ្ធសាស្ត្រចតុកោណ (ដំណាក់កាលទី៣) របស់ រាជរដ្ឋាភិបាលកម្ពុជា ហើយត្រូវបានទទួលស្គាល់ថា បានដើរតួនាទីជាសំខាន់ ក្នុងការគាំទ្រដល់កំណើន សេដ្ឋកិច្ច ដោយមិនត្រឹមតែជួយដល់ការអភិវឌ្ឍ សេដ្ឋកិច្ចជនបទប៉ុណ្ណោះទេ ថែមទាំងក្នុងន័យ សមភាព និងសន្តិសុខស្បៀងផងដែរ។

- ផែនការយុទ្ធសាស្ត្រអភិវឌ្ឍន៍ជាតិ២០១៤- ២០១៨ មិនបានផ្តល់អាទិភាពជាក់លាក់ណាមួយ ចំពោះកសិកម្មខ្នាតធំ ឬ ខ្នាតតូចឡើយប៉ុន្តែបានផ្តល់ នូវគំនិតផ្តួចផ្តើមមួយចំនួន ដើម្បីលើកកម្ពស់វិស័យ កសិកម្ម។ គំនិតផ្តួចផ្តើមទាំងនោះ ត្រូវបានជំរុញ តាមរយៈការយកចិត្តទុកដាក់លើការធ្វើ ទំនើបកម្ម កសិកម្ម ក្នុងទិសដៅផ្លាស់ប្តូរពីការធ្វើកសិកម្មបែប ប្រពៃណី មកកសិកម្មតាមបែបបច្ចេកទេសទំនើប

ពិពធកម្ម តាមរយៈការទទួលយកនូវប្រភេទដំណាំ ទាំងឡាយណាដែលមានតម្លៃទីផ្សារខ្ពស់ ជាពិសេស សំដៅឆ្ពោះទៅទីផ្សារនាំចេញ និងការធ្វើពាណិជ្ជប- នីយកម្ម ដែលផ្តោតសំខាន់លើការលើកកម្ពស់ជំនួញ និងការនាំចេញផលិតផលកសិកម្ម។

• **ការគាំទ្រកសិករ មានជីវិតតូចតាច៖**

ឧបករណ៍គតិយុត្តពាក់ព័ន្ធមួយចំនួន ត្រូវបានបង្កើត ឡើង ដោយរាជរដ្ឋាភិបាលកម្ពុជា និងក្រសួងសាមី។ ឧបករណ៍គតិយុត្តទាំងនោះរួមមាន៖ គោលនយោ- បាយពូជស្រូវ និងពូជដំណាំបន្ទាប់បន្សំ គោល នយោបាយស្តង់ដារកសិកម្មសរីរាង្គកម្ពុជា គោល នយោបាយនាំអង្ករចេញ និងច្បាប់ស្តីពីសហគមន៍ កសិកម្ម។ ក្រសួងកសិកម្ម រុក្ខាប្រមាញ់ និងនេសាទ កំពុងដើរតួនាទីយ៉ាងសំខាន់ក្នុងការដឹកនាំគ្រប់គ្រង គាំទ្រ និងធានាថា សេចក្តីថ្លែងគោលនយោបាយ និងការប្តេជ្ញាចិត្តលើការអភិវឌ្ឍកសិកម្មទាំងឡាយ អាចសម្រេចបាន ទន្ទឹមគ្នានោះធានាបាននូវសន្តិសុខ និងសុវត្ថិភាពស្បៀងនៅកម្ពុជា។

• **ការគាំទ្រក្រុមហ៊ុនសម្បទានខ្នាតធំ៖** ដើម្បី គាំទ្រដល់ក្រុមហ៊ុនសម្បទានខ្នាតធំ អនុក្រឹត្យស្តីពី ការផ្តល់ដីសម្បទានសេដ្ឋកិច្ចត្រូវបានបង្កើតឡើង។ បន្ថែមលើសនេះ បទបញ្ជា ០១ និងការផ្តល់ ប័ណ្ណកម្មសិទ្ធិដីដ៏ដល់អ្នកកាន់កាប់ដីពីមុន។ តាមរយៈ គោលនយោបាយស្បែកខ្លា ក៏ត្រូវបានអនុវត្តដើម្បី ដោះស្រាយជម្លោះរវាងសហគមន៍ក្នុងតំបន់ និង ក្រុមហ៊ុនដីសម្បទានសេដ្ឋកិច្ចខ្នាតធំក្នុងរង្វង់ដែនដី សម្បទានសេដ្ឋកិច្ច។ ដូច្នេះ វាអាចសម្រួលដល់ការ អនុវត្តការផ្តល់ដីសម្បទានខ្នាតធំបានដោយរលូន។

• **ការបំពេញសន្តិសុខស្បៀង ជាលក្ខណៈ**

**គ្រួសារ៖** ផលិតកម្មស្បៀងជាលក្ខណៈគ្រួសារគឺជា ចំណុចចាប់ផ្តើមដែលត្រូវតែបំពេញ មុនពេលបន្ត ដំណើរជាបណ្តើរៗ ទៅកម្រិតបន្ទាប់ទៀត។ ភ្នាក់ ងាររដ្ឋាភិបាល និងអង្គការមិនមែនរដ្ឋាភិបាលជា

សំខាន់ផ្តល់ការកសាងសមត្ថភាពបច្ចេកទេស ស្តីពី ផលិតកម្មកសិកម្ម និងសម្របសម្រួលកសិករឲ្យ ទទួលបានធាតុចូលកសិកម្មដូចជា គ្រាប់ពូជដែល មានគុណភាព ដី និងសម្ភារៈផ្សេងទៀតសម្រាប់ ផលិតកម្ម។

• **ការលើកកម្ពស់ផលិតកម្ម សម្រាប់ទីផ្សារ**

**ក្នុងស្រុក និងសន្តិសុខស្បៀង៖** នៅកម្រិតទី២ការ ចងក្រងក្រុមកសិករ គឺត្រូវការជាចាំបាច់។ វិស័យ ឯកជនដើរតួនាទីជាអ្នកចែកចាយ ឬអ្នកលក់រាយ។ លើសពីនេះ កសិករអាចលក់ផលិតផលរបស់ពួកគេ ក្នុងមូលដ្ឋានទៅអ្នកជិតខាង ឬ ទីផ្សារក្នុងតំបន់។ ភ្នាក់ងាររដ្ឋាភិបាល និងអង្គការមិនមែនរដ្ឋាភិបាល បានដើរតួនាទីយ៉ាងសំខាន់ ក្នុងការលើកកម្ពស់ ផលិតផលក្នុងស្រុក តាមរយៈការដាក់តាំងពិពណ៌ កសិកម្ម។ អ្នកផលិតជាលក្ខណៈបុគ្គល និងក្រុមអ្នក ផលិតជាបន្តបន្ទាប់ ត្រូវបានស្គាល់ដោយអ្នកប្រើប្រាស់ នៅទីប្រជុំជន ហើយនៅពេលនោះអ្នកប្រើប្រាស់អាច ទិញផលិតផលទាំងនោះបានដោយផ្ទាល់ពីកសិករ។

• **ការលើកកម្ពស់ផលិតកម្ម ឆ្ពោះទៅទីផ្សារ**

**នាំចេញ៖** ភ្នាក់ងាររដ្ឋាភិបាល បានផ្តល់នូវការគាំទ្រ ផ្លូវច្បាប់ ខណៈដែលក្រុមហ៊ុននាំចេញបានធ្វើការ ជាមួយក្រុមហ៊ុនក្នុងស្រុក ដើម្បីទិញនូវផលិតផល តាមចំនួនជាតម្រូវការសម្រាប់នាំចេញ។ អង្គការ មិនមែនរដ្ឋាភិបាល ជាញឹកញាប់ធ្វើការជាមួយក្រុម អ្នកផលិត និងបង្កើតគ្នាជាក្រុម និង/ឬ ចុះឈ្មោះជា សហគមន៍កសិកម្ម។ ក្រុមហ៊ុននាំចេញកម្រធ្វើការ ដោយផ្ទាល់ជាមួយសហគមន៍កសិកម្មណាស់ ប៉ុន្តែ ពួកគេបានធ្វើការ តាមរយៈឈ្មួញកណ្តាល ឬ ក្រុមហ៊ុនក្នុងស្រុក។

• **ការតភ្ជាប់កសិករទៅកាន់ទីផ្សារ៖** មានន័យ

ថា ធ្វើការកំណត់ទៅទាត់នូវគំរូផ្គត់ផ្គង់ ដើម្បី ធានាថា កសិករអាចទទួលបាននូវអត្ថប្រយោជន៍ ពីផលិតកម្មកសិកម្មជាបន្តបន្ទាប់។ ការធ្វើផែនការ

ផលិត និងជំនាញក្នុងការរៀបចំក្រុមអ្នកផលិត គឺជា រឿងចាំបាច់ ដើម្បីជួយដល់កសិករអាចមានលទ្ធភាព ចូលទៅកាន់ទីផ្សារ។ ការតភ្ជាប់កសិករទៅកាន់ ទីផ្សារ គួរត្រូវបានពង្រីកចេញពីទីផ្សារក្នុងតំបន់ទៅ ទីផ្សារនៅទីក្រុង និងបន្ទាប់មកទៅកាន់ទីផ្សារនាំ ចេញ។ ហេតុនេះ ការគាំទ្រណាមួយពីរដ្ឋាភិបាល វិស័យឯកជន និង អង្គការមិនមែនរដ្ឋាភិបាលចំពោះ កសិករមានដីធ្លីតូចតាចគឺជាការចាំបាច់បំផុត។

• **យុទ្ធសាស្ត្រអភិវឌ្ឍន៍បែបអាស្រ័យលើខ្លួន ឯង៖** ទស្សនៈនេះ ត្រូវបានអនុវត្តដោយអង្គការសេដ្ឋកិច្ច ដែលបានប្រើប្រាស់ទៅលើគី ស្រូវ និងបន្លែ។ សហគមន៍ គោលដៅបានរៀបចំចងក្រងគ្នា ក្នុងន័យធនធាន មនុស្ស រូបសាស្ត្រ និងហិរញ្ញវត្ថុ តាមរយៈការផ្តល់ នូវគំនិត និងសមត្ថភាពបច្ចេកទេស ដែលត្រូវបាន ផ្តល់ដោយអង្គការសេដ្ឋកិច្ច។

• **យុទ្ធសាស្ត្រអាជីវកម្មបែបបរិយាប័ន្ន៖** ទស្សនៈនេះ ត្រូវបានអនុវត្តដោយអង្គការអេសអិនវី ទៅលើទីផ្សារដំឡូងមី។ រចនាសម្ព័ន្ធទីផ្សារដែលមាន ស្រាប់នេះ ត្រូវបានសម្របសម្រួលដោយភាគីពាក់ព័ន្ធ ទាំងអស់ចូលរួមក្នុងការលើកកម្ពស់ និងរក្សានូវរចនា សម្ព័ន្ធអាជីវកម្ម ដោយការបែងចែកផលប្រយោជន៍ ទាំងអស់គ្នា។

• **យុទ្ធសាស្ត្រប្រមូលផ្តុំពីមូលដ្ឋាន៖** យុទ្ធសាស្ត្រ ទីផ្សារនេះត្រូវបានអនុវត្តដោយអង្គការសេដ្ឋកិច្ច ទៅ លើប្រភេទបន្លែផ្សេងៗ ដើម្បីផ្សារភ្ជាប់ផលិតផល នេះទៅកាន់ទីផ្សារ។ យុទ្ធសាស្ត្រនេះ ត្រូវបានបង្កើត ឡើងតាមរយៈ ការចងក្រង និងការប្រមូលផ្តុំនូវ កសិករតូចតាចជាអ្នកផលិត សម្រាប់ផលិតផល ជាក់លាក់ណាមួយ។ យុទ្ធសាស្ត្រប្រមូលផ្តុំពីមូលដ្ឋាន ជាទូទៅ ត្រូវបានកំណត់ត្រឹមក្របខណ្ឌសមត្ថភាព ផលិតកម្មក្នុងតំបន់ ជាជាងការជំរុញដោយទំហំតម្រូវ ការពីខាងក្រៅ។

• **យុទ្ធសាស្ត្រចង្វាក់សាកល៖** យុទ្ធសាស្ត្រ ទីផ្សារប្រភេទនេះ ត្រូវបានអនុវត្តដោយអង្គការ អេសអិនវី ទៅលើប្រភេទកសិផលដំឡូងមីក្នុងការ តភ្ជាប់ប្រភេទកសិផលនេះ ទៅកាន់ទីផ្សារក្នុងស្រុក ផង និងទីផ្សារនាំចេញផង។ យុទ្ធសាស្ត្រចង្វាក់ សាកល ជាទូទៅត្រូវបានជំរុញដោយទំហំតម្រូវការ ពីប្រទេសខាងក្រៅ ដែលជាញឹកញាប់ត្រូវបានធ្វើ ឡើងតាមរយៈការធ្វើកសិកម្មតាមកិច្ចសន្យា។

• **ការផ្តុំបញ្ចូលគ្នានូវយុទ្ធសាស្ត្រទីផ្សារទាំងពីរ៖** សេដ្ឋកិច្ចបានធ្វើការតាមរយៈ ការផ្តុំបញ្ចូលគ្នានូវយុទ្ធ- សាស្ត្រទីផ្សារទាំងពីរ នៅក្នុងអន្តរាគមន៍របស់ខ្លួនទៅ លើទីផ្សារស្រូវសរីរាង្គ។ ជាដំហានដំបូង ក្រុមកសិករ ផលិតស្រូវសរីរាង្គ បានចងក្រងគ្នាជាក្រុមនៅកម្រិត ភូមិ ហើយបន្ទាប់មកផ្តុំបញ្ចូលគ្នានៅថ្នាក់ឃុំ ស្រុក ខេត្ត និងថ្នាក់ជាតិ។ អង្គរសរីរាង្គ មានគោលដៅ ទីផ្សារជាច្រើនទាំងនៅទីផ្សារក្នុងទីក្រុង និងទីផ្សារនាំ ចេញ។ សហគ្រាសសេដ្ឋកិច្ច បានទិញស្រូវសរីរាង្គ ពីកសិករ ហើយកិនលក់ឲ្យអ្នកបរិភោគក្នុងទីក្រុង។ លើសពីនេះ សេដ្ឋកិច្ចក៏បានដើរតួជាឈ្មួញកណ្តាល និងសហប្រតិបត្តិការជាមួយក្រុមហ៊ុននាំចេញ ដើម្បី នាំអង្ករចេញទៅទីផ្សារបរទេស ឧទាហរណ៍ សហគមន៍ អឺរ៉ុប និងសហរដ្ឋអាមេរិកជាដើម។ ក្នុងករណីនេះ ក្រុមហ៊ុននាំអង្ករចេញ បានចុះកិច្ចសន្យាជាមួយ អង្គការសេដ្ឋកិច្ច នូវបរិមាណអង្ករសរីរាង្គ ក្នុងចំនួន ណាមួយ។ សេដ្ឋកិច្ច ធ្វើការសម្របសម្រួលជាមួយ កសិករ ដើម្បីផលិតស្រូវសរីរាង្គ សម្រាប់បំពេញតាម តម្រូវការនាំចេញ។ តម្រូវការអង្ករសរីរាង្គ ត្រូវបាន កំណត់ដោយទីផ្សារនាំចេញ ឬ អ្នកបញ្ជាទិញ ហើយ ដែលពួកគេធ្វើការជាមួយក្រុមហ៊ុនក្នុងស្រុក ដែល នៅពេលនេះ (សហគ្រាសសេដ្ឋកិច្ច) គឺត្រូវបានស្គាល់ ថាជាយុទ្ធសាស្ត្រចង្វាក់សាកល។

## អនុសាសន៍សំខាន់ៗ

- រដ្ឋាភិបាលគួរបង្កើនល្បឿន ក្នុងការរៀបចំបង្កើតឯកសារក្របខណ្ឌគតិយុត្ត និងសេវាគាំទ្របច្ចេកទេស ដើម្បីបង្កើតសហគមន៍កសិកម្មដូចជា៖ សម្ភារៈបណ្តុះបណ្តាល/រៀនសូត្រ (ទី១-ឧបករណ៍ស្តីអំពីការអនុវត្ត និងការគ្រប់គ្រងសហគមន៍កសិកម្ម និង ទី២-ឧបករណ៍បណ្តុះបណ្តាលគ្រូបង្គោល)។ រហូតដល់ពេលបច្ចុប្បន្ន រដ្ឋាភិបាលបានបង្កើតនាយកដ្ឋានសហគមន៍កសិកម្ម ដែលស្ថិតក្រោមអគ្គនាយកដ្ឋានកសិកម្ម។ ទោះយ៉ាងណា សៀវភៅមេរៀនសម្រាប់ការអនុវត្តសហគមន៍កសិកម្ម នៅមិនទាន់បានរៀបចំរួចរាល់នៅឡើយទេ។

- រដ្ឋាភិបាលកម្ពុជា គួរផ្ដោតការគាំទ្ររបស់ខ្លួនចំពោះកសិករ ខណៈដែលភស្តុតាងបានបង្ហាញថា ចំណេះដឹងផ្នែកបច្ចេកទេសកសិកម្មសមស្រប និងការសម្របសម្រួលទីផ្សារ រួមនឹងលទ្ធភាពទទួលបានធនធានហិរញ្ញវត្ថុប្រសើរជាងមុន អាចនាំឆ្ពោះទៅការអភិវឌ្ឍដែលអាស្រ័យលើខ្លួនឯងបាន និងប្រកបដោយនិរន្តរភាព ជាពិសេស ដោយវាមានទំនាក់ទំនងទៅនឹងយុទ្ធសាស្ត្រស្តីអំពី សន្តិសុខស្បៀង និងអាហារូបត្ថម្ភថ្នាក់ជាតិផងដែរ។

- យុទ្ធសាស្ត្រតាមបែបប្រមូលផ្តុំពីមូលដ្ឋានគួរត្រូវបានទទួលយក ដើម្បីរៀបចំចងក្រងក្រុមកសិករអ្នកផលិតក្នុងដំណាក់កាលដំបូង ក្នុងការផ្សារភ្ជាប់កសិករទៅទីផ្សារ។ ជាពិសេស ក្នុងបរិបទសហគមន៍អាស៊ាន សហគមន៍កសិកម្មគួរត្រូវបានបង្កើតឡើង ដោយផ្អែកទៅលើប្រភេទផលិតផលកសិកម្មសំខាន់ៗ និងធ្វើការពង្រឹងឲ្យរឹងមាំ។

- រហូតមកដល់បច្ចុប្បន្ន សហព័ន្ធសហគមន៍កសិកម្មត្រូវបានបង្កើតឡើង និងកំពុងមានដំណើរការ។ ស្ថិតនៅក្រោមក្របខណ្ឌសហព័ន្ធ សហគមន៍កសិកម្មបានតៀរគរធនធានហិរញ្ញវត្ថុ ពីសមាជិកសហគមន៍កសិកម្មរបស់គាត់ ដើម្បីវិនិយោគទៅលើរោងម៉ាស៊ីនកិនស្រូវថ្នាក់ស្រុក។ រដ្ឋាភិបាលគួររៀបចំឲ្យមានមូលនិធិ ដើម្បីគាំទ្រសហគមន៍កសិកម្ម ឬសហព័ន្ធ។ មូលនិធិនេះ ក៏គួរអាចទទួលបានដោយផ្ទាល់ដោយសហគមន៍កសិកម្ម ដើម្បីពង្រឹងនិងពង្រីកខ្នាតអាជីវកម្មរបស់ពួកគាត់។

**ការអះអាង៖**

រាល់ទស្សនៈទាំងឡាយដែលមាននៅក្នុងសេចក្តីសង្ខេបគោលនយោបាយនេះ គឺជាទស្សនៈរបស់អ្នកនិពន្ធ ហើយមិនតំណាងឲ្យទស្សនៈរបស់វេទិកានៃអង្គការមិនមែនរដ្ឋាភិបាល ស្តីពីកម្ពុជា និងអង្គការសិនដរឡើយ។

### ឯកសារគូអេនបន្ថែម:

ADHOC, 2013, A turning point? Land, housing and natural resources rights in Cambodia in 2012, Cambodian Human Rights and Development Association.

ADHOC, 2014, Land Situation in Cambodia 2013, Cambodian Human Rights and Development Association.

AgriFood Consulting International (ACI), 2014, Diagnostic Study Cambodia Agriculture in Transition. Draft Final Report. AgriFood Consulting International, Kensington, Maryland, United States of America.

Castella, J.-C., 2007, Transitions Agraires et Dynamiques Environnementales en Asie du Sud-Est : D'une Gestion de Projet à une Gouvernance des Territoires, Mémoire pour l'habilitation à diriger les recherches, Université d'Avignon et des Pays du Vaucluse.

FAO, 2013. Climate-Smart Agriculture Sourcebook. Rome, FAO Gereffi, G., 1999, A Commodity Chain Framework for Analyzing Global Industries, Duke University.

Gereffi, G., 2000, Beyond the producer-driven/buyer-driven dichotomy: An Expanded Typology of Global Value Chains, with Special Reference to the Internet, Duke University.

Gironde, C. , Golay, C., Messerli, P., 2014, Large-scale land acquisitions in Southeast Asia: Rural transformations between global agendas and peoples' right to food, working paper.

Gironde, C. , Senties Protilla, G., (expected 2015), From Lagging behind to Losing Ground: Slippery Rubber Boom for Cambodian and Laotian farmers, International Development Policy Review, Special Edition on Large Scale Land Acquisitions.

Im Chhun Lim, 2012, Senior Minister and Minister of Land Management, Urban Planning and Construction and Chairman of Council of Land Policy, Speech at the GDCC, 26 September 2012, Phnom Penh.

Kumar, D., Shivay, Y., S., 2008; Modern Concepts of Agriculture. Integrated Crop Management.

Licadho, 2014, Human Rights 2013: The Year in Review, Licadho, Cambodian League for the Promotion and Defense of Human Rights, February 2014.

Löhr, D., 2011, The Cambodian Land Market: Development, Aberrations, and Perspectives, ASIEN. Messerli, P., Schönweger, O., Peeters, A., Nanhthavong, V. V., Heinemann, A., (expected 2015), Marginal land marginal people? Analysing Patterns and Processes of Large-Scale Land Acquisitions in Southeast Asia., International Development Policy Review, Special Edition on Large Scale Land Acquisitions.

Mirza, H., Zhan, J., Speller, W., (expected 2015), The impact of larger scale agricultural investments on communities in Africa and South East Asia: Lessons from the field, UNCTAD, International Development Policy Review, Special Edition on Large Scale Land Acquisitions.

Raikes P., Jensen, M., Ponte, S., 2000, Global Commodity Chain Analysis and the French Filière Approach: Comparison and Critique, Economy and Society, Volume 29, Number 3, 1 August 2000.

Royal Government of Cambodia (RGC), 2001, Land Law, 6 February 2002, Phnom Penh.

Royal Government of Cambodia (RGC), 2003, Sub-Decree on Social Land Concessions, No. 19 ANK/BK, 19 March 2003, Phnom Penh.

Royal Government of Cambodia (RGC), 2005, Sub-Decree on Economic Land Concessions, Sub-Decree No.146, 27 December 2005, Phnom Penh.

Royal Government of Cambodia (RGC), 2011, Sub-Decree on Contract-based Agriculture Production (Contract Farming), 11 February 2011, Phnom Penh.

Royal Government of Cambodia (RGC), 2012, Directive 01 on Measures to Strengthen and Foster the Effectiveness of the Management of Economic Land Concessions, Order 01BB, 7 May 2012, Phnom Penh.

Royal Government of Cambodia (RGC), Ministry of Agriculture, Forestry and Fisheries (MAFF), 2015, Agricultural Sector Strategic Development Plan (ASSDP) 2014-2018, January 2015.

Royal Government of Cambodia (RGC), Ministry of Agriculture, Forestry and Fisheries (MAFF), 2013, Law on Agriculture Cooperatives.

Royal Government of Cambodia (RGC), Ministry of Agriculture, Forestry and Fisheries (MAFF), 2008, Law on Seed Management and Plant Breeders' Rights, 13 May 2008.

Royal Government of Cambodia (RGC), Ministry of Planning (MoP), 2014, National Strategic Development Plan (NSDP) 2014-2018.

Schönweger O., Messerli, P., Peeters, A., 2014, Beyond Anecdotal Evidence of Large Scale Land Acquisitions, Policy brief, presented at CFS, FAO, Rome, September 2013.

Sperfeldt, C., Tek, F., Chia-Ling Tai B., 2012, An Examination of Policies Promoting Large-Scale Investments in Farmland in Cambodia, Cambodian Human Rights Action Committee (CHRAC), November 2012.


Subedi, Surya P., 2012, Report of the Special Rapporteur on the situation of human rights in Cambodia, Addendum: A Human Rights Analysis of Economic and Other Land Concessions in Cambodia (UN Docs A/HCR/21/63/Add 1).

Subedi, Surya P., 2014, Report of the Special Rapporteur on the situation of human rights in Cambodia, UN Docs A/HCR/27/70.

Tirado, R., 2009. Defining ecological farming, Greenpeace Research Laboratories Technical Note 04/2009 United Nations Special Representative of the Secretary General (SRSG) for Human Rights in Cambodia, 2007, Land Concessions for Economic Purposes in Cambodia. A Human Rights Perspective, Phnom Penh, June 2007: Office of the High Commissioner for Human Rights (OHCHR).

United Nations Special Representative of the Secretary General (SRSG) for Human Rights in Cambodia, 2004, Land Concessions for Economic Purposes in Cambodia. A Human Rights Perspective, Phnom Penh, November 2004: Office of the High Commissioner for Human Rights (OHCHR).

Vorley, B., Cotula, L., Man-Kwun Chan, 2012, Tipping the balance: Policies to shape agricultural investments and markets in favour of small-scale farmers, OXFAM international & IIED, Research report, December 2012.



វេទិកាសេដ្ឋកិច្ចការមិនមែនរដ្ឋាភិបាល ស្តីពីកម្ពុជា  
*The NGO Forum on Cambodia*

ធ្វើការរួមគ្នាដើម្បីការល្អស្រស់ស្អាត  
*Working Together for Positive Change*

### វេទិកានៃអង្គការមិនមែនរដ្ឋាភិបាល ស្តីពីកម្ពុជា

អាសយដ្ឋាន: ផ្ទះលេខ ៩-១១ ផ្លូវលេខ ៤៧៦ សង្កាត់ទួលទំពូង ១ ភ្នំពេញ កម្ពុជា  
ប្រអប់សំបុត្រ ២២៩៥ ភ្នំពេញ-៣  
ទូរស័ព្ទលេខ: (៨៥៥-២៣) ២១៤ ៤២៩  
ទូរសារលេខ: (៨៥៥-២៣) ៩៩៤ ០៦៣  
អ៊ីម៉ែល: [ngoforum@ngoforum.org.kh](mailto:ngoforum@ngoforum.org.kh)  
គេហទំព័រ: [www.ngoforum.org.kh](http://www.ngoforum.org.kh)